


Ritratt mill-*Hajja tal-Imghoddi fis-Sigġiewi*

Il-Palju tal-Imnarja

Tagħrif miġbur minn Nicholas Bezzina

Din is-sena, l-ghada tal-festa ta' San Nikola, se jahbat Jum l-Imnarja li hija festa ddedikata liż-żewġ appostli kbar San Pietru u San Pawl. Nafu lkoll kif din il-festa ġġib magħha diversi tradizzjonijiet antiki li għall-grazzja t'Alla għadhom hajjin fostna. Il-lejla ta' bejn it-28 u d-29 ta' Ġunju diversi nies jiehdu gost iqattgħuha fil-Buskett – fost l-ghana u l-ikel tal-fenek ma' xarba nbid tajjeb. L-ghada, imbagħad, propju nhar il-festa, ikun hemm il-wirja tal-bhejjem fil-ghodu kif ukoll it-tigrijiet tal-bhejjem li jsiru waranofsinar fit-triq ta' taħt is-Saqqajja tar-Rabat li tiehu għas-Sigġiewi.



Niftakarni meta kont tifel konna mmorru numerużi għal dawn it-tigrijiet. Sriebet twal ta' nies mis-Sigġiewi – u minn bnadi ohra naturalment – kienu jerħulha bil-mixi lejn is-Saqqajja. Għall-habta tat-3.00 kienu jibdwu it-tigrijiet: mill-plieri t'isfel nett jtilqu ż-żwiemel jew l-ibghula u minn dawk iktar 'il fuq kienu jibdwu it-tigrijiet tal-hmir u jibqgħu telghin sa quddiem il-gallerija fejn, fi żmien il-Kavallieri, kien ikun hemm il-Gran Mastru li mbagħad jippremja lir-rebbieha. U x'kienu jagħtuhom lil dawn?

L-ewwel tliet postijiet f'kull tigrija kienu jingħataw palju: ahmar għall-ewwel, ikhal għat-tieni u isfar għat-tielet post. Wara t-tigrijiet kollha, arana kulhadd jerga' lura lejn ir-raħal. Ir-rebbieha tal-palju arahom neżlin lura kburin ixerju l-palju u, flimkien ma' ġuvintur ohra, jibdwu iwaddbu t-tuffieħ lin-nies

u saħansitra l-qubbajd lill-maħbuba tagħhom li kienet tkun tistenna mat-triq.

Il-palju kien ikun magħmul minn drapp fin hafna li, wara r-rebħa, hafna drabi kien jingħata lill-knisja biex issir xi terħa tal-altar, jew lil xi saċerdot biex minnu jagħmel pjaneta, jew inkella kien jintuza bħala pavaljun mat-twieqi jew mal-gallerija għal waqt il-purċissjoni tal-Qalb ta' Ġesù u ta' Corpus.

Fir-ritratt t'hawn fuq, meħud fl-Imnarja tal-1909, jġifieri mitt sena ilu eżatt, tidher il-bagħla ta' Toni Muscat (Tal-Megin) li rebħet l-ewwel post bosta drabi. Mix-xellug għal-lemin jidher Karmnu Muscat (Tal-Megin), Ċikku Schembri (Tal-Furnar), Ġużeppi Muscat, Salvu Muscat (ta' xi sentejn) riekeb fuq dahar il-bagħla, Toni Muscat (sid il-bagħla) u t-tfajjel Ġużeppi Muscat (kollha Tal-Megin).